

15 -ാം കേരള നിയമസഭ

4 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 906

24-02-2022 - ൽ മറുപടിയ്ക്ക്

വന്യജീവി ആക്രമണം

| പോദ്യം | | ഉത്തരം | |
|---|---|--|--|
| ശ്രീ. മോൻസ് ജോസഫ് | | Shri. A. K. Saseendran (വനം-വന്യജീവി വകുപ്പ് മന്ത്രി) | |
| <p>(എ) സംസ്ഥാനത്തെ വന്യജീവി ആക്രമണം തടയുന്നതിനും കർഷകർക്ക് വന്യജീവികളാലുണ്ടാകുന്ന കൃഷിനാശത്തിന് പരിഹാരം കാണുന്നതിനും വനം വകുപ്പ് സ്വീകരിച്ചു വരുന്ന നടപടി വിശദമാക്കാമോ;</p> | <p>(എ) വന്യമൃഗങ്ങളുടെ സാന്നിദ്ധ്യം മുൻകൂറായി അറിയിക്കുന്നതിനായി ഏർജ്ജി വാർണിംഗ് സിസ്റ്റം വനത്തിനോട് ചേർന്നുള്ള ചില ജനവാസ മേഖലകളിൽ നടപ്പാക്കിയിട്ടുണ്ട്. നാട്ടിലേക്ക് ഇറങ്ങുന്ന വന്യജീവികളെ കാട്ടിലേയ്ക്ക് തുരത്തുന്നതിനായി വിവിധ പ്രദേശങ്ങളിൽ 13 സ്ഥിരം / താത്കാലിക റാപ്പിഡ് റെസ്പോൺസ് ടീമുകൾ പ്രവർത്തിച്ചുവരുന്നുണ്ട്. തിരഞ്ഞെടുത്ത വനാതിർത്തികളിൽ സൗരോർജ്ജ വേലികളും, കിടങ്ങുകളും, ആന പ്രതിരോധ മതിലുകളും, ക്രാഷ്ഗാർഡ് റോപ്പ് ഫെൻസിംഗ് എന്നിവ നിർമ്മിച്ച് പരിപാലിച്ച് വരുന്നുണ്ട്. പ്രശ്നകാരായ ആനകളെ റേഡിയോ കോളർ ഘടിപ്പിച്ച് സഞ്ചാരപഥം നിരീക്ഷിച്ച് വനാതിർത്തിയിലെ താമസക്കാർക്ക് മുന്നറിയിപ്പ് കൊടുക്കുന്നതിനും സംവിധാനം ഏർപ്പെടുത്തിയിട്ടുണ്ട്. കാട്ടാന പ്രശ്നം രൂക്ഷമായിട്ടുള്ള പാലക്കാട്, വയനാട് ജില്ലകളിൽ കക്കിയാനകളെ ഉപയോഗിച്ച് പ്രശ്നകാരായ കാട്ടാനകളെ തിരിച്ച് കാട്ടിലേയ്ക്ക് തുരത്തുന്നതിനായി കക്കി സ്കാഡുകളും പ്രവർത്തിച്ച് വരുന്നുണ്ട്. സ്ഥിരമായി ജനവാസ കേന്ദ്രങ്ങളിലിറങ്ങുന്ന നാശകാരികളായ വന്യജീവികളെ മയക്ക് വെടിവെച്ചോ കൂടുകൾ സ്ഥാപിച്ചോ പിടിച്ച് ജനവാസ കേന്ദ്രങ്ങളിൽ നിന്നും അകലെയുള്ള വനമേഖലയിലേയ്ക്ക് പുനരധിവസിപ്പിക്കുന്നതിനും നടപടി സ്വീകരിച്ച് വരുന്നുണ്ട്. മനുഷ്യ വന്യജീവി സംഘർഷം ലഘൂകരിക്കുന്നതിന് പൊതുജന പങ്കാളിത്തത്തോടെ നടപടികൾ സ്വീകരിക്കുന്നതിനായി 261 ജനജാഗ്രതാ സമിതികൾ വനാതിർത്തി പങ്കിടുന്ന പഞ്ചായത്തുകളിൽ രൂപീകരിച്ചിട്ടുണ്ട്. സംസ്ഥാനത്ത് കാട്ടുപന്നി അടക്കമുള്ള വന്യമൃഗങ്ങളുടെ ശല്യം രൂക്ഷമായതിനെ തുടർന്ന് ഇതു സംബന്ധിച്ച് പഠനം</p> | | |

നടത്തുന്നതിനും ഇത് പരിഹരിക്കുന്നതിനായി
 ഹ്രസ്വകാല പദ്ധതികളും ദീർഘകാല പദ്ധതികളും
 നിർദ്ദേശിക്കുന്നതിനായി ഒരു കമ്മിറ്റി
 രൂപീകരിച്ചുകൊണ്ട് സർക്കാർ 01-02-2011-ലെ ജി.ഒ
 (എം.എസ്)04/2011/വനം പ്രകാരം
 ഉത്തരവായിരുന്നു. പ്രസ്തുത കമ്മിറ്റിയുടെ 03-05-
 2011-ലെ ശുപാർശയുടെ അടിസ്ഥാനത്തിൽ നാശം
 വരുത്തുന്ന കാട്ടുപന്നികളെ നിർദ്ദിഷ്ട വനം
 അധികാരിയുടെ അനുമതിയോടെ വെടിവെച്ച്
 കൊല്ലുന്നതിന് കർഷകർക്ക് അനുവാദം നൽകി 17-
 06-2011-ലെ സ.ഉ (സാധാ) 265/2011/വനം
 പ്രകാരം സർക്കാർ ഉത്തരവായിരുന്നു. ഈ ഉത്തരവ്
 ഭേദഗതികളോടെ തുടർ വർഷങ്ങളിൽ പുതുക്കുകയും
 ആയതിന്റെ നിലവിലെ കാലാവധി സ.ഉ.
 (സാധാ) നം. 159/2021/വനം തീയതി 29.05.2021
 പ്രകാരം 17.05.2022 വരെ ദീർഘിപ്പിച്ചിട്ടുണ്ട്.
 കൃഷിഭൂമികളിൽ നാശം വരുത്തുന്ന കാട്ടുപന്നികളെ
 വെർമിനായി പ്രഖ്യാപിക്കണമെന്ന അപേക്ഷ
 സംബന്ധിച്ച് 21-11-2021-ന് ബഹു. വനം വകുപ്പു
 മന്ത്രി, കേന്ദ്ര മന്ത്രിയുമായി നേരിട്ട് ചർച്ച
 നടത്തിയതിന് ശേഷം കാട്ടുപന്നികളെ 'വെർമിൻ'
 ആയി പ്രഖ്യാപിക്കുന്നതിന് വേണ്ടി കാട്ടുപന്നിയുടെ
 ആക്രമണം രൂക്ഷമായ പ്രദേശങ്ങൾ വില്ലേജ്
 അടിസ്ഥാനത്തിൽ തയ്യാറാക്കി സംസ്ഥാന
 സർക്കാർ കേന്ദ്ര സർക്കാരിലേക്ക് സമർപ്പിച്ചിട്ടുണ്ട്.
 മനുഷ്യ - വന്യജീവി സംഘർഷം
 ലഘൂകരിക്കുന്നതുമായി ബന്ധപ്പെട്ട് കേന്ദ്ര
 സർക്കാരിന്റെ 06.02.2021-ലെ F.No. 8-60/20
 WL (Part I) അഡ്വൈസറിയുടെ
 അടിസ്ഥാനത്തിൽ വിവിധ വകുപ്പുകളുടെ
 ഏകോപനത്തോടെ മനുഷ്യ-വന്യജീവി സംഘർഷം
 ഫലപ്രദമായി നേരിടുന്നതിന് വേണ്ടി
 കോർഡിനേഷൻ കമ്മിറ്റികൾ സംസ്ഥാനതലത്തിലും
 ജില്ലാതലത്തിലും രൂപീകരിച്ച് സ.ഉ. (സാധാ) നം.
 402/2021/വനം തീയതി 09.12.2021 പ്രകാരം
 ഉത്തരവായിട്ടുള്ളതുമാണ്. മനുഷ്യ-വന്യജീവി
 സംഘർഷം ലഘൂകരിക്കുന്നതിനായി 620 കോടി
 രൂപയുടെ 5 വർഷത്തേക്കുള്ള ഒരു ബുഹത് പദ്ധതി
 തയ്യാറാക്കി പ്രിൻസിപ്പൽ ചീഫ് കൺസർവേറ്റർ
 ഓഫ് ഫോറസ്റ്റ് (വൈൽഡ് ലൈഫ്) & ചീഫ്
 വൈൽഡ് ലൈഫ് വാർഡൻ സർക്കാരിന്
 സമർപ്പിച്ച പദ്ധതിയെക്കുറിച്ച് ചർച്ച ചെയ്യുന്നതിന്
 ചീഫ് സെക്രട്ടറിയുടെ അദ്ധ്യക്ഷതയിൽ
 10.01.2022-ൽ യോഗം ചേർന്നിട്ടുള്ളതും
 തുടർനടപടികൾ സ്വീകരിച്ച് വരുന്നതുമാണ് മനുഷ്യ-
 വന്യജീവി സംഘർഷം അടുത്ത 10 വർഷത്തേക്ക്

| | | |
|------|--|---|
| | | <p>ഫലപ്രദമായി കൈകാര്യം ചെയ്യുന്നതിന് ആവശ്യമായ 1150 കോടി രൂപയുടെ ഒരു പദ്ധതിയും പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ് (വൈൽഡ് ലൈഫ്) & ചീഫ് വൈൽഡ് ലൈഫ് വാർഡൻ സംസ്ഥാന പ്ലാനിംഗ് ബോർഡിന് 25.01.2021-ന് സമർപ്പിച്ചിട്ടുണ്ട്. വന്യജീവി ആക്രമണം മൂലം കൃഷിനാശം സംഭവിച്ച കർഷകർക്ക് 08.01.2015-ലെ സി.ഉ.നം. (കൈ) 2/2015/വനം, 05.04.2018-ലെ സ.ഉ.നം. (കൈ)17/2018/വനം എന്നീ ഉത്തരവുകൾ പ്രകാരം നഷ്ടപരിഹാരം നൽകിവരുന്നുണ്ട്. 05.04.2018-ലെ സ.ഉ.നം. (കൈ)17/2018/വനം ഉത്തരവ് പ്രകാരം വന്യജീവി ആക്രമണം മൂലം ജീവഹാനി, പരിക്ക്, സ്വത്നാശം, അംഗവൈകല്യം എന്നിവ ഉണ്ടാകുന്നവർക്ക് നിലവിൽ നഷ്ടപരിഹാരം നൽകിവരുന്നത്. വന്യജീവി ആക്രമണം മൂലം മരണപ്പെടുന്ന വൃശ്ചികളുടെ ആശ്രിതർക്ക് 10 ലക്ഷം രൂപയും വനത്തിന് പുറത്ത് വച്ച് പാമ്പ് കടിയേറ്റ് ജീവഹാനി സംഭവിച്ചാൽ 2 ലക്ഷം രൂപയും നഷ്ടപരിഹാരമായി അനുവദിക്കുന്നു. വന്യജീവി ആക്രമണം മൂലം പരിക്കേൽക്കുന്ന വൃശ്ചികൾക്ക് ചികിത്സയ്ക്ക് ചെലവാകുന്ന തുക പരമാവധി ഒരു ലക്ഷം രൂപവരെയും സ്ഥായിയായ അംഗവൈകല്യം സംഭവിക്കുന്നവർക്ക് 2 ലക്ഷം രൂപവരെയും മേൽ സർക്കാർ ഉത്തരവ് പ്രകാരം അനുവദിച്ചു വരുന്നു. പട്ടിക വർഗ്ഗക്കാരുടെ കാര്യത്തിൽ ചികിത്സാർത്ഥം ചെലവാകുന്ന മുഴുവൻ തുകയും നൽകാവുന്നതാണ്. ചികിത്സാ ചിലവ് അനുവദിക്കുന്നത് അപേക്ഷകന് ചികിത്സാർത്ഥം ചെലവായ തുക സംബന്ധിച്ച് കേരള സർക്കാർ സർവ്വീസിലെ സിവിൽ സർജൻ റാങ്കിൽ കുറയാത്ത മെഡിക്കൽ ഓഫീസർ നൽകുന്ന സാക്ഷ്യപത്രത്തിന്റെ അടിസ്ഥാനത്തിലാണ്. കൂടാതെ കൃഷി, കന്നുകാലി, വീടുകൾ / കുടിലുകൾ എന്നിവയ്ക്കുണ്ടാകുന്ന നാശനഷ്ടങ്ങൾക്ക് കണക്കാക്കപ്പെടുന്ന തുകയുടെ 100%, പരമാവധി 1 ലക്ഷം രൂപ എന്ന നിരക്കിൽ ഓരോ നാശനഷ്ടത്തിനും അനുവദിക്കുന്നു. ഒരു വൃശ്ചികിന് വർഷത്തിൽ 4 തവണവരെയെന്ന് നഷ്ടപരിഹാരം ലഭിക്കുന്നതിന് അർഹതയുള്ളത്.</p> |
| (ബി) | <p>കാർഷിക വിളകൾക്ക് ഏറ്റവും കൂടുതൽ നാശം വരുത്തുന്ന കാട്ടുപന്നികളെ അമർച്ച ചെയ്യുന്നതിന് വനം വകുപ്പ് നിർദ്ദേശിക്കുന്ന പരിഹാരമാർഗ്ഗങ്ങൾ വ്യക്തമാക്കാമോ;</p> | <p>(ബി) 1. സംസ്ഥാനത്ത് കാട്ടുപന്നി അടക്കമുള്ള വന്യമൃഗങ്ങളുടെ ശല്യം രൂക്ഷമായതിനെ തുടർന്ന് ഇതു സംബന്ധിച്ച് പഠനം നടത്തുന്നതിനും ഇത് പരിഹരിക്കുന്നതിനായി ഹ്രസ്വകാല പദ്ധതികളും ദീർഘകാല പദ്ധതികളും നിർദ്ദേശിക്കുന്നതിനായി ഒരു കമ്മിറ്റി രൂപീകരിച്ചുകൊണ്ട് സർക്കാർ 01-02-2011-ലെ ജി.ഒ (എം.എസ്) 04/2011/വനം പ്രകാരം</p> |

ഉത്തരവായിരുന്നു. പ്രസ്തുത കമ്മിറ്റിയുടെ 03-05-2011-ലെ ശുപാർശയുടെ അടിസ്ഥാനത്തിൽ നാശം വരുത്തുന്ന കാട്ടുപന്നികളെ നിർദ്ദിഷ്ട വനം അധികാരിയുടെ അനുമതിയോടെ വെടിവെച്ച് കൊല്ലുന്നതിന് കർഷകർക്ക് അനുവാദം നൽകി 17-06-2011-ലെ സ.ഉ (സാധാ) 265/2011/വനം പ്രകാരം സർക്കാർ ഉത്തരവായിരുന്നു. ഈ ഉത്തരവ് ഭേദഗതികളോടെ തുടർ വർഷങ്ങളിൽ പുതുക്കുകയും ആയതിന്റെ നിലവിലെ കാലാവധി സ.ഉ. (സാധാ) നം. 159/2021/വനം തീയതി 29.05.2021 പ്രകാരം 17.05.2022 വരെ ദീർഘിപ്പിച്ചിട്ടുണ്ട്. പ്രസ്തുത ഉത്തരവുകൾ പ്രകാരം താഴെപ്പറയുന്ന നിബന്ധനകളോടെ കാട്ടുപന്നികളെ വെടിവയ്ക്കുന്നതിനുള്ള അനുമതി നൽകിവരുന്നു. വിഷ പ്രയോഗം, സ്റ്റോടക വസ്തു പ്രയോഗം, വൈദ്യുതി ഷോക്ക് ഏൽപ്പിക്കൽ, വനാതിർത്തിയിൽനിന്നും 2 കിലോമീറ്റർ വരെയുള്ള ഭാഗത്ത് കുരുക്കിട്ട് പിടിക്കൽ എന്നീ മാർഗ്ഗങ്ങളിലൂടെ കാട്ടുപന്നികളെ നശിപ്പിക്കാൻ പാടില്ല. കാട്ടിൽനിന്നും നാട്ടിലേയ്ക്കിറങ്ങി മനുഷ്യ ജീവനോ, സ്വത്തിനോ, കൃഷിക്കോ നാശനഷ്ടമുണ്ടാക്കുന്ന എല്ലാത്തരം കാട്ടുപന്നികളെയും നശിപ്പിക്കാവുന്നതാണ്. കാട്ടുപന്നിയുടെ ആക്രമണം രൂക്ഷമായ പ്രദേശങ്ങൾ ഉൾപ്പെടുത്തിക്കൊണ്ട് ചീഫ് വൈൽഡ് ലൈഫ് വാർഡൻ പുറപ്പെടുവിച്ചിട്ടുള്ള പട്ടികയിലെ പ്രദേശങ്ങളിൽ കാട്ടുപന്നികളെ നശിപ്പിക്കാവുന്നതാണ്. ജനജാഗ്രത സമിതിയുടെ ശുപാർശ സഹിതമോ, അല്ലാതെയോ, റെയിഞ്ച് ഫോറസ്റ്റ് ഓഫീസർ / അസിസ്റ്റന്റ് വൈൽഡ്ലൈഫ് വാർഡൻ/ഡിവിഷണൽ ഫോറസ്റ്റ് ഓഫീസർ / വൈൽഡ് ലൈഫ് വാർഡൻ എന്നിവർക്ക്, ടി പന്നികളെ നശിപ്പിക്കുന്നതിനുള്ള അനുമതി തേടിക്കൊണ്ട്, സമർപ്പിക്കപ്പെടുന്ന അപേക്ഷകൾ 24 മണിക്കൂറിനകം തീർപ്പാക്കേണ്ടതാണ്. ഇപ്രകാരം അനുമതി ലഭിക്കുന്നതിന്റെ അടിസ്ഥാനത്തിൽ പിടിപ്പിക്കപ്പെടുകയോ, കൊല്ലപ്പെടുകയോ ചെയ്യുന്ന കാട്ടുപന്നികളെ സംബന്ധിച്ച വിവരം പ്രസ്തുത വനം വകുപ്പ് ഉദ്യോഗസ്ഥരെ ഉടൻ തന്നെ അറിയിക്കേണ്ടതും പ്രസ്തുത അറിയിപ്പ് ലഭിച്ച കഴിഞ്ഞാലുടൻ 24 മണിക്കൂറിനകം പ്രസ്തുത കാട്ടുപന്നിയുടെ ജഡത്തെ പ്രസ്തുത ഉദ്യോഗസ്ഥർ കൈപ്പറ്റേണ്ടതുമാണ്. ഫോറസ്റ്റ് റെയിഞ്ച് പരിധിയിലുള്ള തോക്ക് ഉപയോഗിക്കുവാൻ ലൈസൻസുള്ളവരും, പന്നിയെ കൊല്ലാൻ സന്നദ്ധരായവരുമായ വ്യക്തികളുടെ ഒരു പാനൽ ബന്ധപ്പെട്ട ഡിവിഷണൽ ഫോറസ്റ്റ് ഓഫീസർ /

| | | |
|------|---|--|
| | | <p>വൈൽഡ്ലൈഫ് വാർഡൻ തയ്യാറാക്കി സൂക്ഷിക്കേണ്ടതാണ്. കാട്ടുപന്നിയെ വെടിവെച്ചുകൊല്ലുന്നതിന്, വനം വകുപ്പ്, പോലീസ്, മറ്റു യൂണിഫോം സർവ്വീസിൽപ്പെട്ട ഉദ്യോഗസ്ഥർ, തോക്ക് ഉപയോഗിക്കാൻ ലൈസൻസ് ഉള്ള വ്യക്തികൾ എന്നിവരെ എംപാനൽ ചെയ്യാവുന്നതാണ്. വെടിവയ്ക്കാൻ എംപാനൽ ചെയ്യപ്പെടുന്ന വ്യക്തിക്ക് കൃത്യ നിർവ്വഹിക്കുന്ന മുറയ്ക്ക് പന്നി ഒന്നിന് 1000/- രൂപ (ആയിരം രൂപ മാത്രം) നിരക്കിൽ പ്രതിഫലം അനുവദിക്കേണ്ടതാണ്. കാട്ടുപന്നിയെ വെടിവയ്ക്കുന്നതുമായി ബന്ധപ്പെട്ട് അറിഞ്ഞോ, അറിയാതെയോ, മനുഷ്യ ജീവനോ സ്വത്തിനോ സംഭവിക്കുന്ന അപായങ്ങൾക്കും നാശനഷ്ടങ്ങൾക്കും വെടിവയ്ക്കുന്നയാൾ മാത്രമായിരിക്കും ഉത്തരവാദി. കൊല്ലപ്പെട്ട പന്നിയുടെ ജഡം പരിശോധിച്ച് മഹസ്റ്റർ തയ്യാറാക്കേണ്ടതും, നിശ്ചിത ഫോമിൽ റെയിഞ്ച് ഫോറസ്റ്റ് ഓഫീസർ റിപ്പോർട്ട് തയ്യാറാക്കേണ്ടതുമാണ്. തുടർന്ന് സെക്ഷൻ ഫോറസ്റ്റ് ഓഫീസറുടെ മേൽനോട്ടത്തിൽ ജഡം കത്തിക്കുകയോ, മണ്ണെണ്ണ ഒഴിച്ച് മറവ് ചെയ്യുകയോ ചെയ്യേണ്ടതാണ്. കൃത്യം നടപ്പിലാക്കി 24 മണിക്കൂറിനകം ചീഫ് വൈൽഡ്ലൈഫ് വാർഡൻ, ഡിവിഷണൽ ഫോറസ്റ്റ് ഓഫീസർ റിപ്പോർട്ട് സമർപ്പിക്കേണ്ടതാണ്. 2. കൃഷിഭൂമികളിൽ നാശം വരുത്തുന്ന കാട്ടുപന്നികളെ വെർമിനായി പ്രഖ്യാപിക്കണമെന്ന അപേക്ഷ സംബന്ധിച്ച് 21-11-2021-ന് ബഹു. വനം വകുപ്പു മന്ത്രി, കേന്ദ്ര മന്ത്രിയുമായി നേരിട്ട് ചർച്ച നടത്തിയതിന് ശേഷം കാട്ടുപന്നികളെ 'വെർമിൻ' ആയി പ്രഖ്യാപിക്കുന്നതിന് വേണ്ടി കാട്ടുപന്നിയുടെ ആക്രമണം രൂക്ഷമായ പ്രദേശങ്ങൾ വില്ലേജ് അടിസ്ഥാനത്തിൽ തയ്യാറാക്കി സംസ്ഥാന സർക്കാർ 08.02.2022-ൽ കേന്ദ്ര സർക്കാരിലേയ്ക്ക് സമർപ്പിച്ചിട്ടുണ്ട്. 3. ഈ സർക്കാർ അധികാരത്തിൽ വന്നതിന് ശേഷം വനം വകുപ്പിന്റെ ആഭിമുഖ്യത്തിൽ കാട്ടുപന്നി ശല്യം കൂടിയ വനേതര ഭൂമികളിലെ കാട്ടുപന്നികളെ കൊന്ന് ഇല്ലാതാക്കുന്ന നടപടികൾ കാര്യക്ഷമമായി ചെയ്യുന്നുണ്ട്.</p> |
| (സി) | <p>വനത്തോട് ചേർന്ന പ്രദേശങ്ങളിലും നാട്ടിൻപുറങ്ങളിലും കുരങ്ങുകളുടെ ശല്യം വ്യാപകമായ സാഹചര്യത്തിൽ വനം വകുപ്പിൽ നിന്നും ഇവയ്ക്ക് തീറ്റ നൽകാൻ നടപടി സ്വീകരിക്കുമോ?</p> | <p>(സി)</p> <p>നാട്ടിൻപുറങ്ങളിലെ കുരങ്ങുകൾക്ക് വനം വകുപ്പിൽ നിന്നും തീറ്റ നൽകുകയെന്നുള്ളത് പ്രായോഗികമല്ല.</p> |

സെക്ഷൻ ഓഫീസർ

